

ЗАЦВЯРДЖАЮ

Начальнік упраўлення культуры  
Гродзенскага абласнога

выканаўчага камітэта

А.В.Клімовіч

2026 г.



## ІНСТРУКЦЫЯ

аб парадку арганізацыі і правядзення абласнога адкрытага фестывалю гульні “Карнавал весялосці”

1. Дадзеная Інструкцыя вызначае парадак арганізацыі і правядзення абласнога адкрытага фестывалю гульні “Карнавал весялосці” (далей – Фестываль).

2. Мэтамі і задачамі Фестывалю з’яўляюцца: папулярызацыя і актывізацыя гульнівага жанру, павышэнне прафесійнага ўзроўню і выканальніцкага майстэрства культарганізатараў, вядучых сюжэтна-забаўляльных праграм; адраджэнне і развіццё традыцыйных народных гульніў, стварэнне новых гульніва-забаўляльных праграм і далейшае выкарыстанне іх у сучасных мерапрыемствах; садзейнічанне выяўленню, вывучэнню і распаўсюджванню разнастайных форм гульнівага жанру, далучэнню насельніцтва да розных форм дасугавай дзейнасці, абагульненню існуючага вопыту і яго ўкараненню ў практыку клубнай работы.

3. Арганізатарамі Фестывалю з’яўляюцца: упраўленне культуры Гродзенскага абласнога выканаўчага камітэта, дзяржаўная ўстанова культуры “Гродзенскі абласны метадычны цэнтр народнай творчасці” (далей – ДУК “Гродзенскі АМЦНТ”), сектар культуры Воранаўскага раённага выканаўчага камітэта.

4. Для кіраўніцтва падрыхтоўкай і правядзеннем Фестывалю ствараецца арганізацыйны камітэт (далей – аргкамітэт) (дадатак 1).

5. Аргкамітэт:

5.1. фарміруе і зацвярджае на падставе заявак склад удзельнікаў Фестывалю;

5.2. зацвярджае праграму правядзення Фестывалю;

5.3. мае права ўносіць змены ў склад журы і дадзеную Інструкцыю аб парадку арганізацыі і правядзення, а таксама перанос даты правядзення Фестывалю (у іншыя тэрміны);

5.4. ажыццяўляе іншыя дзеянні па пытаннях арганізацыі і правядзення Фестывалю.

6. Фестываль праводзіцца 1 раз у 2 гады.

7. У 2026 годзе Фестываль адбудзецца ў жніўні ў г.п. Воранава.

8. Праграма Фестывалю прадугледжвае ўрачыстае адкрыццё, конкурсныя прагляды, падвядзенне вынікаў і ўзнагароджванне прызамі і дыпламамі ў рамках.

9. У Фестывалі прымаюць удзел: народныя і ўзорныя тэатры гульні, аматарскія аб'яднанні гульнівага напрамку (якія выкарыстоўваюць гульнівыя праграмы ў сваёй дзейнасці), арганізатары вольнага часу, незалежна ад ведамаснай прыналежнасці.

10. З мэтай творчай вучобы на Фестываль запрашаюцца рэжысёры і кіраўнікі тэатральных калектываў вобласці.

11. Удзельнікі Фестывалю прадстаўляюць адну праграму на выбар: гульніва-пазнавальную, сюжэтна-забаўляльную, фальклорную, спартыўную, гумарыстычную, для розных узроставак катэгорый насельніцтва.

12. Працягласць праграмы не павінна перавышаць 10 хвілін.

13. Па выніках Фестывалю журы (дадатак 2) вызначае лаўрэатаў I, II, III ступені і ўзнагароджвае пераможцаў дыпламамі ў рамках і прызамі.

14. Дадаткова журы ўзнагароджвае пераможцаў дыпламамі ў рамках і спецыяльнымі прызамі:

“За крэатыўнасць і наватарства вядзення праграмы”;

“За прапаганду беларускай народнай гульні”;

“За лепшае рэжысёрскае вырашэнне гульнівай праграмы”;

“За прадстаўленне праграмы, пабудаванай на рэгіянальным матэрыяле”;

“За лепшую аўтарскую праграму”;

“За лепшую праграму для моладзі”;

“За цікавае ўвасабленне абрадавай дзеі ў гульнівай праграме”;

“Самы артыстычны аніматар”.

15. Пры падвядзенні вынікаў Фестывалю журы карыстаецца наступнымі крытэрыямі: сцэнічная культура і ўзровень выканальніцкага майстэрства; выкарыстанне сучаснага і традыцыйнага мясцовага матэрыялу; мастацкі ўзровень сцэнарнага матэрыялу; артыстызм, арыгінальнасць выканання.

16. Журы пакідае за сабой права змяняць, альбо вызначаць дадатковыя намінацыі ў рамках выдзеленага прызавага фонду, а ў выпадку адсутнасці конкурсу ў намінацыі – аб'ядноўваць іх.

17. Рашэнне членаў журы па выніках Фестывалю фіксуецца ў пратаколе (падпісваюць усе члены журы), які размяшчаецца на афіцыйным сайце Гродзенскага АМЦНТ не пазней 10 календарных дзён з дня правядзення Фестывалю.

18. Рашэнне журы з'яўляецца канчатковым і перагляду не падлягае.

19. Для ўдзелу ў Фэстывалі неабходна даслаць заяўку (дадатак 3) і сцэнарый конкурснай гульнівай праграмы да **2 ліпеня 2026 г.** з пазнакай “Карнавал весялосці” на электронны адрас: [info@gromc.by](mailto:info@gromc.by). Кантактныя тэлефоны: +375 152 623799, +375 152 623785.

20. Фінансаванне Фэстывалю ажыццяўляецца за кошт сродкаў абласнога бюджэту, прадугледжаных у каштарысе ДУК “Гродзенскі АМЦНТ” на цэнтралізаваныя культурныя мерапрыемствы.

21. За кошт бюджэтных сродкаў фінансуюцца: аплата працы вядучых, набыццё прызоў, спецыяльных прызоў, дыпламаў, рамак для дыпламаў.

22. Для фінансавання Фэстывалю могуць быць выкарыстаны іншыя крыніцы, не забароненыя заканадаўствам Рэспублікі Беларусь.

23. Арганізатары Фэстывалю захоўваюць неабмежаваныя правы на запіс і распаўсюджванне выступленняў калектываў рознымі тэхнічнымі сродкамі і спосабамі. За дадзеныя запісы ганарары выканаўцам не выплачваюцца.

**Дадатак 1**  
да Інструкцыі аб парадку  
арганізацыі і правядзення  
абласнога адкрытага фестывалю  
гульні “Карнавал весялосці”

**СКЛАД АРГКАМІТЭТА**  
абласнога адкрытага фестывалю гульні “Карнавал весялосці”

- Клімовіч А.В. начальнік упраўлення культуры Гродзенскага абласнога выканаўчага камітэта, *старшыня аргкамітэта*;
- Карповіч А.А. намеснік старшыні Воранаўскага раённага выканаўчага камітэта, *намеснік старшыні аргкамітэта*;
- Гагарын Г.М. загадчык сектара культуры Воранаўскага раённага выканаўчага камітэта;
- Камінская І.В. дырэктар ДУК “Воранаўскі раённы цэнтр культуры і народнай творчасці”;
- Крывіцкая С.В. вядучы метадыст па рабоце з дзецьмі і моладдзю ДУК “Гродзенскі абласны метадычны цэнтр народнай творчасці”;
- Мерчы Т.І. загадчык аддзела аматарскай творчасці і культурна-дасугавай дзейнасці ДУК “Гродзенскі абласны метадычны цэнтр народнай творчасці”;
- Пекар А.Ю. галоўны спецыяліст аддзела культурна-асветнай работы, мастацтваў і навучальных устаноў упраўлення культуры Гродзенскага абласнога выканаўчага камітэта;
- Хільмончык К.В. дырэктар ДУК “Гродзенскі абласны метадычны цэнтр народнай творчасці”.

**Дадатак 2**  
да Інструкцыі аб парадку  
арганізацыі і правядзення  
абласнога адкрытага фестывалю  
гульні “Карнавал весялосці”

**СКЛАД ЖУРЫ**  
абласнога адкрытага фестывалю гульні “Карнавал весялосці”

- Комар Л.П. выкладчык цыклавой камісіі “арганізатар культурна-дасугавай дзейнасці” УА “Гродзенскі дзяржаўны каледж мастацтваў”, *старшыня журы;*
- Куратчык С.В. намеснік начальніка ўпраўлення культуры Гродзенскага абласнога выканаўчага камітэта, *намеснік старшыні журы;*
- Гагарын Г.М. загадчык сектара культуры Воранаўскага раённага выканаўчага камітэта;
- Пекар А.Ю. галоўны спецыяліст аддзела культурна-асветнай работы, мастацтваў і навучальных устаноў упраўлення культуры Гродзенскага абласнога выканаўчага камітэта;
- Хільмончык К.В. дырэктар ДУК “Гродзенскі абласны метадычны цэнтр народнай творчасці”.

**Дадатак 3**  
да Інструкцыі аб парадку  
арганізацыі і правядзення  
абласнога адкрытага фестывалю  
гульні “Карнавал весялосці”

### ЗАЯЎКА

на ўдзел у абласным адкрытым фестывалі гульні “Карнавал весялосці”

1. Поўная назва калектыву і базавая ўстанова дзейнасці калектыву \_\_\_\_\_
2. Узроставая катэгорыя (дзіцячая, дарослая) \_\_\_\_\_
3. Назва праграмы \_\_\_\_\_
4. Намінацыя \_\_\_\_\_
5. Працягласць праграмы \_\_\_\_\_
6. Мастацкі кіраўнік калектыву ці асобнага выканаўцы \_\_\_\_\_
7. Гукавы носьбіт \_\_\_\_\_
8. Тэхнічны райдар \_\_\_\_\_
9. Кантактны тэлефон \_\_\_\_\_

Кіраўнік базавай установы \_\_\_\_\_

(подпіс)

Заяўкі на ўдзел у фестывалі дасылаць да **2 ліпеня 2026 года** на электронны адрас: [info@gromc.by](mailto:info@gromc.by) з пазнакай фестываль “Карнавал весялосці”. Кантактныя тэлефоны: +375 152 623799, +375 152 623785.

**Увага! Заяўка павінна быць у дзвух фарматах: PDF (з пячаткай і подпісам) і WORD.**